

## خودسپردگی کرنے والے نکسلیوں کی بازآباد کاری

Posted On: 22 MAR 2017 7:10PM by PIB Delhi

نئی دہلی 22 مارچ 2017 ، گزشتہ تین برسوں کے دوران ملک اور جھارکھنڈ میں خودسپردگی کرنے والے نکسلیوں کی تعداد سالانہ حسب ذیل ہے۔

سال	2014	2015	2016
ملک میں خودسپردگی کرنے والے ایل ڈبلیو ای کیڈرس کی تعداد	676	570	1442
جھارکھنڈ میں خودسپردگی کرنے والے ایل ڈبلیو ای کیڈرس کی تعداد	19	14	40

پولیس اور نظم و نسق ریاستی موضوع ہے لہذا بائیں بازو کے انتہاپسند کیڈروں کو قومی دھارے میں لانے کے لئے ریاستی حکومتوں کی خودسپردگی اور باز آباد کاری سے متعلق اپنی مراعات ہیں۔ حکومت ہند خودسپردگی کرنے والے ایل ڈبلیو ای کیڈروں کی باز آباد کاری کے سلسلے میں ریاستی حکومتوں کے ذریعہ پیش کئے جانے والے دعوؤں کی ادائیگی سلامتی سے متعلق اخراجات اسکیم کے تحت کرتی ہے۔ اس کی حد اونچے درجے کے کیڈروں کے ضمن میں ڈھائی لاکھ اور اوسط / نچلے درجے کے ایل ڈبلیو ای کیڈروں کے سلسلے میں ڈیڑھ لاکھ روپے ہے۔ اسلحوں / گولہ بارود کے ساتھ خودسپردگی کرنے کے سلسلے میں اضافی مراعات دی جاتی ہیں جو کہ 10 روپے سے لیکر 35 ہزار روپے فی اسلحہ ہے اور اس کا دار و مدار خودسپردگی کرتے وقت پیش کئے گئے اسلحوں کی نوعیت کے اوپر ہے۔ مزید براں خودسپردگی کرنے والوں کو پیشہ ورانہ تربیت دینے کے لئے 4000 روپے فی کس کے حساب سے ماہانہ اسٹائن بھی دیا جاتا ہے جس کی زیادہ سے زیادہ مدت 36 ماہ ہے۔

جھارکھنڈ پولیس سے موصولہ رپورٹ کے مطابق 28 مارچ 2014 کو رانچی ضلع کے لوور بزار پولیس اسٹیشن میں ایک ایف آئی آر نمبر 77/2014 درج کی گئی۔ یہ ایف آئی آر نکسلیوں کی فرضی خودسپردگی کے سلسلے میں موصولہ ایک شکایت کی بنیاد پر کی گئی۔ پانچ افراد کو بطور ملزم گرفتار کیا گیا اور ان کے خلاف مناسب دفعات کے تحت فرد جرم عائد کی گئی۔ یہ معاملہ عدالت میں زیر سماعت ہے۔

یہ اطلاع امور داخلہ کے وزیر مملکت جناب ہنس راج گنگا رام اہیر نے آج راجیہ سبھا میں جناب سنجیو کمار کے ایک سوال کے تحریری جواب میں دی۔

من-م-ن ا-  
(22-03-2017)  
U- 1342

(Release ID: 1485257) Visitor Counter : 2

